



## גאווערנער האקול אנאנסירט אפמאך איבער סטעיט בודזשעט פאר פויסקאלע יאר 2024

גאווערנער קעטי האקול האט היינט אנאנסירט אן אפמאך צו אדרעסירן הויפט פריאריטעטן אין די ניו יארק סטעיט בודזשעט פאר פויסקאלע יאר 2024. די אמביציעזע און פינאנציעל-אחריות'דיגע פלאן מאכט היסטארישע אינוועסטירונגען אין קאמיוניטיס אריבער די סטעיט, און עס מאכט ניו יארק פאר א פלאץ וואו עס איז גרינגער זיך צו ערלויבן צו לעבן, פריינטליכער און זיכערער.

"איך האב פארשפראכן פאר ניו יארקער אז מיר וועלן מאכן אונזער סטעיט פאר א פלאץ וואו עס איז גרינגער זיך צו ערלויבן צו לעבן, פריינטליכער און זיכערער, און די בודזשעט איז מקיים די צוזאג, "האט גאווערנער האקול געזאגט. "עס דערפריידט מיך אז מיר זענען אנגעקומען צו א הסכמה מיט ספיקער היעסטי און פירערין סטוארט-קאזינס איבער א טראנספארמאטיווע בודזשעט וואס פארשטערקערט פובליק זיכערהייט, טראנספארמירט אונזער גייסטישע געזונטהייט העלט קעיר סיסטעם, באשיצט אונזער קלימאט און אינוועסטירט אין די צוקונפט פון אונזערע קינדער."

הויכפונקטן פון די בודזשעט רעכענען אריין:

- **פארשטערקערן פובליק זיכערהייט דורכן גיבן פאר ריכטער ברייטערע אויטאריטעט צו קענען גיבן בעיל פאר ערנסטע פארברעכנס; אינוועסטירן 347 מיליאן דאלאר אין רעוואלוער פארברעכן פארמיידונג אינציאטיוון וועלכע זענען בודק ומנוסה; 170 מיליאן דאלאר צו שטיצן די איינפירונג פון רעפארמען פאר דעם 'דיסקאָווערי' פראצעדור פאר פראקורירער און אדוואקאטן, אריינרעכענענדיג 50 מיליאן דאלאר אין אינפראסטרוקטורישע געלטער פאר דיסקאָווערי טעכנאלאגיע פארבעסערונגען אין ניו יארק סיטי; 92 מיליאן דאלאר אין הילף פאר פראקורירער און אדוואקאטן פינאנצירונג אריבער די סטעיט; און מער פון 66 מיליאן דאלאר צו פארגרעסערן די צאל פון סטעיט פאליציי אקאדעמיע קלאסן און די צאלן פון טרופערס ספעציעל צו אדרעסירן ערנסטע פארברעכן**
- אינוועסטירן 1 ביליאן דאלאר אין **גייסטישע געזונטהייט** – די גרעסטע אינוועסטירונג אין ברייטע גייסטישע געזונטהייט העלט קעיר אין א יובל – און טראנספארמירן די קעיר סיסטעם דורכן פארגרעסערן די קאפאציטעט פון פסיכיאטרישע באהאנדלונג אנשטאלטן, דראמאטיש פארברייטערן אַטפּעישענט סערוויסעס און פארשטערקערן אינשורענס דעקונג
- **בויען א שטערקערע העלט קעיר סיסטעם** פאר די צוקונפט דורך נאך 1 ביליאן דאלאר אין העלט קעיר אינפראסטרוקטורישע פינאנצירונג און אזוי אויך פארברייטערטע מעדיקעייד דעקונג פאר איבער 7.8 מיליאן ניו יארקער מיט נידעריגערע איינקונפט
- **באשיצן העלט קעיר פאר קינדער געבורט** דורכן אינוועסטירן 100.7 מיליאן דאלאר צו פינאנצירן אבארשען פראָוויידערס, פארברייטערן צוטריט צו אבארשען קעיר פאר SUNY און CUNY סטודענטן, ערמעגליכן צוטריט צו אָווער-די-קאָונטער מעדיצינען וועלכע האלטן אפ פון ווערן טראגעדיג ביי פארמאסיס, איינפירן נאך שוץ מאסנאמען פאר פריוואטע אינפארמאציע פון

- פאציענטן וועלכע ווענדן זיך צו באקומען קינדער-געבורט העלט קעיר און פארגרעסערן די מעדיקעיד צוריקצאלונג ראטע פאר אבארשען קעיר
- **רעקארד-הויכע סומעס פאר סקולס פון פלעי גרופ ביז 12'טע קלאס און פאר העכערע בילדונג**, אריינרעכענענדיג די גרעסטע סומע אין יערליכע סקול הילף פון 34.5 ביליאן דאלאר, פולשטענדיגע פינאנצירונג פון 'פאונדעישען עיד' צום ערשטן מאל אין די היסטאריע, ווידער אויטאריזירן 22 טשאַרטערס, אריינרעכענענדיג 14 אין ניו יארק סיטי און 2.4 ביליאן דאלאר פאר נייע אינפראסטרוקטור פראיעקטן פאר SUNY און CUNY
- איינפירן נייע ברייטע פראגראמען צו פארזיכערן **טשיילד קעיר פאר צוגענגליכע פרייזן און פון א הויכע קוואליטעט**, אריינרעכענענדיג 500 מיליאן דאלאר פאר א גרענט פראגראם צו האלטן עלטערן ביים ארבעט (Workforce Retention Grant Program) און 25 מיליאן דאלאר צו שטיצן די ארבעטסגעבער טשיילד קעיר טעקס קרעדיט און אזוי אויך א פארברייטערונג פון די טשיילד טעקס קרעדיט צו אריינרעכענען קינדער אונטער פיר יאר אלט
- העכערן די **מינימום געהאלט פאר דריי יאר**, נאך וועלכע די סטעיט'ס מינימום געהאלט וועט געהעכערט ווערן אויף א ראטע וואס ווערט באשטימט דורך די 'קאנסומער פרייז אינדעקס פאר שטאטישע געהאלט פארדינער און קלעריק ארבייטער' (Consumer Price Index for Urban Wage Earners and Clerical Workers, CPI-W), גיבנדיג פאר הונדערטע טויזנטע ניו יארקער וועלכע פארדינען א מינימום געהאלט א העכערונג וואס האלט זיך צו די קאסטן פון לעבן
- **שטיצן טענאנטס, אריינרעכענענדיג איינוואוינער אין פובליק און סאָבסידייזד האוזינג וועלכע האבן רענט חובות** דורך א גרויסארטיגע אינוועסטירונג אין רענט הילף פאר די ניו יארק סיטי האוזינג אויטאריטעט און פאר אנדערע פובליק האוזינג איינוואוינער, און אזוי אויך פאר מענטשן וואס באקומען סעקשען 8 וואוטשערס און אנדערע סאָבסידייזד האוזינג איינוואוינער דורך דעם עמערדזשענסי רענט הילף פראגראם (Emergency Rental Assistance Program, ERAP)
- ראטעווען די **מעטראפאליטען טראנספארטאציע אויטאריטעט (Metropolitan Transportation Authority, MTA)** פון א פינאנציעלע גרוב און פארזיכערן לאנג-טערמיניגע סטאביליטעט דורכן טוישן די 'פעיראול מאוביליטי טעקס' פאר די גרעסטע ביזנעסער אין ניו יארק סיטי צו 0.6 פראצענט, אויפטרייבנדיג אומגעפער 1.1 ביליאן דאלאר; 300 מיליאן דאלאר אין איינמאליגע סטעיט הילף; פארלאנגען פון ניו יארק סיטי צו ביישטייערן 165 מיליאן דאלאר אין פינאנצירונג פאר פאראטראנזיט סערוויסעס; 65 מיליאן דאלאר צו רעדוצירן די פארגעשלאגענע פרייז העכערונג פון די MTA; פארקורצערן די צייט צווישן איין באן און די אנדערע אויף די סאָבוועי און ארויסקומענדיג מיט א פראבע פראגראם וואס שטעלט צו פינף אומזיסטע באס רוטס אין ניו יארק סיטי צו פארבעסערן די ערפארונג פון פאסאנזשירן
- באקעמפן **קלימאט טויש** און אינוועסטירן אין **אפארדעביליטי פון ענערגיע** דורכן זיין די ערשטע אינעם לאנד צו איינפירן עמיסיע-פרייע פאדערונגען פאר קאנסטרוקציעס פון נייע געביידעס און פארברייטערן די מעגליכקייט פון די ניו יארק פאווער אויטאריטעט צו שטיצן ניו יארק'ס קלימאט ציהלן
- מאכן ניו יארק פאר א שטערקערע קאנקורירנדע פלאץ פאר ביזנעס כדי צו **וואקסן דזשאבס און טרייבן עקאנאמישע וואוקס** דורכן פארברייטערן און פארשטערקערן די 'ניו יארק פילם טעקס קרעדיט' – איינס פון די מערסטע סטאבילע פילם פראדוקציע אנרייץ פראגראמען אינעם לאנד – וואס וועט גיבן א שטופ פאראויס פאר ניו יארק'ס פילם אינדוסטריע, איינס פון די גרעסטע יוניאן ארבעטסגעבער אין די סטעיט
- אויפבויען **אינפראסטרוקטור און אינפראסטרוקטורישע פראיעקטן** אריבער די סטעיט, אריינרעכענענדיג 1.7 ביליאן דאלאר פאר א נייע פארשונג לאבארעטאריע פאר די העלט דעפארטמענט, 2.4 ביליאן דאלאר פאר טראנספארמאציע, אויפהאלטונג און אפהיטונג פראיעקטן אויף SUNY און CUNY קאמפוסן אריבער די סטעיט, 446 מיליאן דאלאר פאר די

- דריטע שטאפל פון דעם 'האָנטס פוינט אינטערסטייט צוטריט פארבעסערונג פראיעקט', 105 מיליאן דאלאר צו פארבעסערן די סטעיט עמערדזשענסי אפעראציעס צענטער, 51 מיליאן דאלאר פאר פאררעכטונגען און ערזעצונגען פון האדסאן וואלי בריקן און פיל מער
- **שטיצן ניו יארקער מיט דיסאביליטיס** דורכן פארברייטערן דעם מעדיקעיד 'ביי-אין' פראגראם פאר מענטשן מיט דיסאביליטיס וואס ארבעטן, פינאנצירן און אויפלעבן די 'קאארדינירנדע קאונסיל צווישן מערערע אגענטורן פאר סערוויסעס פאר מענטשן וועלכע זענען טויב, טויב-בלינד און וועלכע האבן שוועריגקייטן צו הערן' ( Interagency Coordinating Council for Services to Persons who are Deaf, Deaf-Blind and Hard of Hearing ) און העכערן די צאל פון ציווילע סערוויס סעקשען 55-B פאזיציעס צו פארגרעסערן די פארטרעטונג פון מענטשן מיט דיסאביליטיס אין די סטעיט'ס ארבעטסקראפט
- **פארברייטערן צוטריט און פארגרעסערן פארלאנג פאר ניו יארקע עסנווארג און פראדוקטן** בשעת'ן שטיצן פארמער דורכן פארמערן עסנווארג מעניופעקטשורינג מעגליכקייטן אין די סטעיט; 10 מיליאן דאלאר צו שטיצן דאס אויפשטעלן פארם מארקעטס, סופערמארקעטס און עסנווארג קאָאָפּעראַטיוּס אין קאמיוניטיס וועלכע האבן נישט גענוג; און 50 מיליאן דאלאר אין לויף פון פינף יאר פאר לאקאלע סקול דיסטריקטס צו שטיצן ניו יארק סטעיט פארם פראדוקטן אין מאלצייטן פאר קינדער פון קינדערגארטן ביז 12'טע קלאס
- פארברייטערן די אינפארסירונג אויטאריטעטן פון די אפיס פון קאנאביס פארוואלטונג ( Office of Cannabis Management ) און דעפארטמענט פון שטייערן און פינאנץ ( Department of Taxation and Finance ) צו נאך מער **פארגרעסערן די לעגאלע מארקעט פון קאנאביס**, אריינרעכענענדיג צו קענען גיבן קנסות פאר אומלעגאלע ריטעיל אפעראציעס און צו קענען פארמאכן די געשעפטן
- **שטיצן ניו יארקע עלטערע מענטשן** דורכן פינאנצירן פראגראמען איבערן סטעיט צו שטיצן מענטשן זיך צו קענען פארעלטערן אין זייערע היימער און צו באקעמפן פינאנציעלע שווינדלערייען, אביז פון עלטערע מענטשן און די איינזאמקייט פון די עלטערע יארן און פארגרעסערן פינאנצירונג פאר די 'מייסטער פלאן פאר פארעלטערונג' ( Master Plan for Aging, MPA ) — א ברייטע חזון צווישן עטליכע אגענטורן פאר עלטערע מענטשן וועלכע וואוינען אין ניו יארק סטעיט

האבנדיג אן אפמאך איבער די פרינציפן פון די בודזשעט, זענען די לעגיסלאטיווע הייזער ערווארטעט אריבערצופירן בילס וועלכע וועלן איינפירן די פריאריטעטן. די סך הכל פון די בודזשעט פאר פויסקאלע יאר 2024 איז יעצט געשאצט צו זיין 229 ביליאן דאלאר, באזירט אויף אן ערשטיגע שאצונג פון די פארהאנדלטע ענדערונגען צו די פארגעשלאגענע עקזעקיוטיוו בודזשעט. די דורכגעפירטע בודזשעט וועט האלטן די סטעיט אפערעיטינג פאָנדס שפענדונג אונטער 3 פראצענט אין די פויסקאלע יאר 2024, און עס וועט פארגרעסערן די סטעיט'ס רעזערוון צו א רעקארד-הויכע שטאפל פון 15 פראצענט, ווי פארגעשלאגן דורך די גאווערנער אין די ערשטע חודשים פון איר אדמיניסטראציע.

###

נאך נייעס קען מען באקומען ביי [www.governor.ny.gov](http://www.governor.ny.gov)  
 ניו יארק סטעיט | עקזעקיוטיוו קאמער | [press.office@exec.ny.gov](mailto:press.office@exec.ny.gov) | 518.474.8418

[זיך ארויסשרייבן](#)